



Fil-Qorti tal-Magistrati Malta

Bhal Qorti ta' Gudikatura Kriminali

Magistrat Dr. Nadine Lia

B.A., LL.M(Kent), LL.D; Barrister at Law (England & Wales)

Illum il-25 ta' Marzu 2021

Kumpilazzjoni Numru 332/2016

Il-Pulizija

(Spettur Elliot Magro)

Vs.

Martin Cassar

Il-Qorti,

Rat illi tressaq Martin Cassar, ta' 36 sena, iben Francis u Carmen nee' Bonnet, mwieeled il-Pieta nhar l-10 ta' Frar 1980, resident gewwa Ent1, Flat 2, Binja Santa Venera, Triq Patri Gustin Sant, Santa Venera u detentur tal-karta tal-identita Maltija bin-numru 231780M.U gie akkuzat talli:

1. Nhar is-27 ta' Gunju 2016, gewwa Santa Venera u il-Hamrun, minghajr il-hsieb li toqtol jew li tqieghed il-hajja ta' haddiehor f periklu car, hebbejt ghal Alexander Cassar, u/jew persuna/i ohra, u kkagunajtilu griehi ta'

natura gravi, skont ma iccertifika Dr. Dalli Badjadi MD tac-Centru tas-Sahha tal-Furjana, u dan bi ksur ta' l-artikoli 214 u 218 tal-Kap 9 tal-Ligijiet ta' Malta;

2. U aktar talli fl-istess data, lok, hin u cirkostanzi, volontarjament hebbejt ghal fuq il-persuna ta' ommok Carmen Cassar u/jew persuna/i ohra u kkagunajtilha griehi ta' natura hafifa, skont ma iccertifika Dr. Dalli Badjad MD tac-Centru tas-Sahha tal-Furjana, u dan bi ksur ta' l-artikolu 221 (1) tal-Kap 9, tal-Ligijiet ta' Malta;
3. U aktar talli fl-istess data, gewwa l-Ghassa tal-Pulizija tal-Hamrun, attackajt u/jew ghamilt rezistenza bi vjolenza u/jew b'hebb, ta` xorta li ma titqieix vjolenza pubblika, kontra WPC169 Doris Al Sous, persuna inkarigata skond il-ligi minn servizz pubbliku, fil-waqt li kienet qed tagixxi ghall-ezekuzzjoni tal-Ligi jew ta' ordni mgħoti skond il-ligi mill-awtorita kompetenti u dan bi ksur ta' l-artikolu 96 tal-Kap 9, tal-Ligijiet ta' Malta;
4. U aktar talli fl-istess data, gewwa l-ghassa tal-Pulizija tal-Hamrun, volontarjament hassart, ghamilt hsara jew gharraqt hwejjeg haddiehor, mobbli jew immobli, u cioe' kissirt il-hgieg ta' l-antiporta, liema hsarat ma jeccedux il-250 Euro, ghad-detriment tal-Gvern ta' Malta u/jew persuna/I ohra, u dan bi ksur ta' l-artikolu 325 (1) (c) u (d) tal-Kap 9 tal-Ligijiet ta' Malta;

5. U aktar talli fl-istess data, gewwa Santa Venera u il-Hamrun, b'xi mod ksirt il-bon ordni u il-paci pubblika, u dan bi ksur ta' l-artikolu 338 (dd) tal-Kap 9 tal-Ligijiet ta' Malta;

6. Talli fl-istess data, hin, lok u cirkustanzi sirt recidiv ai termini ta' l-Artikoli 49 u 50 tal-Kap 9 tal-Ligijiet ta' Malta;

Il-Qorti hija mitluba sabiex barra milli tapplika il-piena skond il-ligi, tapplika wkoll l-artikoli 383, 384 u 385 tal Kap 9 tal-ligijiet ta' Malta ghas-sigurta ta' din il-persuna/i hawn fuq indikata.

Il-Qorti hija mitluba li tohrog ordni ta' protezzjoni ai termini tal-artiklu 412 (C) tal-Kap 9 tal-ligijiet ta' Malta fil-konfront ta' Carmen Cassar, Alexander Cassar u WPC169 Doris Al Sous, kemm waqt il-mori tal-kawza kif ukoll fkaz ta' htija ma kull piena li l-Qorti jidrilha xierqa.

Il-Qorti hija gentilment mitluba sabiex fkaz ta' htija tikkundanna lill-akkuzat ghall-hlas ta' spejjes li jkollhom x'jaqsmu mal-hatra ta' esperti jew periti fil-proceduri hekk kif ikkontemplat fl-Artikolu 533 tal-Kapitlu 9 tal-ligijiet ta' Malta.

Rat illi matul is-seduta tal-15 ta' Frar 2016 l-Ufficjal Prosekutur qara u ikkonferma l-imputazzjonijiet bil-gurament¹.

Rat li matul l-ezami tal-imputat ai termini tal-Artikolu 392(1) tal-Kodici Kriminali, l-imputat, tenna li huwa ma kienx hati tal-imputazzjonijiet migjuba kontra tieghu².

¹ Folio 3 ta' l-atti processwali

² Folio 4 ta' l-atti processwali

Rat l-artikoli mibghuta mill-Avukat Generali nhar l-20 tas-Settembru 2017³ a tenur tal-artikoli:

1. Fl-artikoli 214, 216 u 218 tal-Kapitolu tal-Ligijiet ta' Malta;
2. Fl-artikolu 221(1) tal-Kapitolu 9 tal-Ligijiet ta' Malta;
3. Fl-artikolu 96 tal-Kapitolu 9 tal-Ligijiet ta' Malta;
4. Fl-artikoli 325(1)(c) u (d) tal-Kapitolu 9 tal-Ligijiet ta' Malta;
5. Fl-artikolu 338(dd) tal-Kapitolu 9 tal-Ligijiet ta' Malta;
6. Fl-artikoli 49 u 50 tal-Kapitolu 9 tal-Ligijiet ta' Malta.

Rat li matul is-seduta datata d-19 ta' Jannar 2019⁴, din il-Qorti, ai termini tal-Artikolu 370(3)(b) tal-Kodici Kriminali, staqsiet lill-imputat jekk kellux oggezzjoni li l-kaz jigi trattat u deciz minn din il-Qorti u wara li tat lill-imputat zmien xieraq biex iwiegeb ghal din il-mistoqsija, wiegeb li ma' kellhux oggezzjoni li l-kaz jigi trattat bi procedura sommarja u il-Qorti ghalhekk hadet nota bil-miktub ta' din it-twegiba fil-process ai termini tal-Artikolu 370(3)(c) tal-Kodici Kriminali u ddecidiet li tikkonverti ruhha f'Qorti ta' Gudikatura Kriminali;

Rat li matul l-istess seduta l-Ufficjal Prosekutur iddikjara li fir-rigward tal-kawza kontra l-imputat huwa ma kellux aktar provi x'jipproduci;

Rat li din il-kawza giet assenjata lil din il-Qorti kif inhi diversament ippresjeduta nhar il-10 ta' Mejju 2019 b' digriet moghti mis-Sinjuriya Tieghu il-Prim' Imhallef Emeritus Dr. Joseph Azzopardi LL.D.⁵

³ Folio 139 ta' l-atti processwali

⁴ Folio 154 ta' l-atti processwali

⁵ Folio 171-173 ta' l-atti processwali

Rat id-dokumenti kollha prezentati, hadet konjizzjoni tat-traskirzzjoni tax-xhieda li nstemghu minn din il-Qorti kif kienet diversament preseduta, hadet konjizzjoni tax-xiehda prodotti inkluz dik ta' l-imputat stess in nghatat b' mod volontarju, u wara li fliet l-atti kollha tal-kawza semghet lill-partijiet jitrattaw.

Rat in-nota tas-sottomissjonijiet ta' l-imputat ta' nhar il-5 ta' Jannar 2021. Semghet it-trattazzjoni finali ta' l-ufficjal prosekutur u l-imputat fl-udjenza tat-12 ta' Jannar 2021.

Rat l-atti kollha.

Rat illi l-kawza thalliet ghal-lum ghas-sentenza

Ikkunsidrat

Fatti fil-qosor

Illi dan il-kaz imur lura ghal nhar is-27 ta' Gunju 2016 meta nqalghet glieda bejn l-imputat, ommu Carmen, u huh Alexander, gewwa l-Ghassa tal-Hamrun. Din il-glieda eskalat b'tali mod li l-imputat allegatament kisser il-hgieg ta' l-antiporta ta' l-ghassa u wegga wiehed mill-pulizija prezenti. Dan oltre li qabel ma kien wasal l-ghassa kien allegatament wegga' lil ommu b' daqqiet ta' ponn f'rasha u lil huh Alexander serjament fi glieda gewwa darhom.

Ikkunsidrat

Il-Qorti ser taghmel riferenza ghax-xhieda li nstemghet *viva voce* u ghad-dokumenti saljenti li hija semghet u li gew prezentati tul il-mori tal-proceduri odjerni.

L-Ispettur Robert Said Sarreo⁶, stazzjonat fl-Għassa tal-Marsa, xehed waqt is-seduta tat-13 ta' Lulju 2016 kif ukoll waqt is-seduta tat-12 ta' Ottubru 2016. Ix-xhud, filwaqt li għaraf lill-imputat fl-awla, spjega illi nhar is-27 ta' Ġunju 2016 għall-ħabta tat-tlieta u kwart ta' wara nofs in-nhar ċertu Martin Cassar, l-imputat, daħal l-għassa tal-Ħamrun sabiex jagħmel rapport li kien għadu kemm kellu argument ta' huh, Alexander, ġewwa r-residenza ta' ommu li tinsab ġewwa Binja Santa Venera, Entratura E, Flat 2, Triq Patri Ġustin Sant, Santa Venera u waqt li dan Martin Cassar kien ser jibda biex jagħmel ir-rapport tiegħu, kumbinazzjoni dak il-ħin dahlet ukoll ommu Carmen Cassar u anka huh Alexander Cassar, l-istess sabiex jagħmlu rapport kontra tiegħu. X'ħin raw lil xulxin ġewwa l-għassa Alexander u Martin spiċċaw jargumentaw u ankè kważi spiċċaw fl-idejn, fejn WPC 169 bdiet tipprova toħroġ lil Martin Cassar 'il barra mill-għassa u ħarġitu u għalqet l-antiporta. Martin Cassar beda jagħti mal-ħgieg tal-antiporta fejn l-ewwel inkisret ħgiega ta' naħa minnhom u mbagħad ta' daqqa ta' ponn, l-ewwel beda jagħti mal-ħgiega iħabbat qisu biex jagħmel punt, jitkellem jiġifieri jithadded u jagħti bis-saħħa imbagħad x'ħin inkisret il-ħgiega ħarab jiġri. Il-ħgieg tar fuq il-WPC 169 u qattalha l-qalziet tal-uniformi u ankè sofriet griegi ħfief. Sa dan it-tant il-Pulizija imbagħad bdiet tkellem lil Carmen u lil Alexander fejn dawn spjegaw li dawn kienu qiegħdin fir-residenza ta' Carmen fejn inqala' argument bejn Alexander u Joseph rigward xi kanen. Martin Cassar, l-imputat, daħal biex iferraq lil Alexander u lil Joseph u minflok spiċċa mbagħad l-argument bejnu u bejn Alexander u jidher ukoll li Carmen qalet li ħin minnhom l-imputat aggedixxa lilha ukoll billi qabadha minn għonqha u anka taha xi daqqiet go rasha. Alexander qal ukoll li huh Martin Cassar kien aggedixxa lilu fejn huwa sofru griegi ta' natura gravi. Ix-xhud ġie nformat b'dan ir-rapport u minnufih ordna l-arrest ta' Martin Cassar li minn naħa tiegħu irrilaxxa stqarrija.

⁶ Folio 9 -15 u 73-74 ta' l-atti processwali

Carmen Cassar⁷, omm l-imputat kif ukoll omm l-allegat vittma, inizjalment ittelgħat bhala xhud fis-seduta tat-13 ta' Lulju 2016. Hija għazlet li ma tixhidx fil-proċeduri odjerni wara li giet informata mill-Qorti illi hija għandha d-dritt li ma tixhidx kontra binha. Ix-xhud reġgħat ikkonfermat ir-rieda tagħha li ma tixhidx waqt is-seduta tat-12 t'Ottubru 2016 meta giet mistoqsija mill-Qorti għal dak il-għan.

Alexander Cassar⁸, l-allegat vittma, xehed waqt is-seduta tat-13 ta' Lulju 2016. Il-Qorti wissiet lix-xhud bil-jedd tiegħu li ma jwiegibx għal mistoqsijiet li jistgħu jinkriminawh u dan stante li l-ufficjal prosekutur iddikjara li kienu ser jittieħdu proċeduri penali fil-konfront tax-xhud ukoll u l-istess xhud tenna li huwa xorta ried jixhed.

Ix-xhud spjega li dakinhar tal-incident kienu marru xi haddiema tal-Gvern sabiex jirrangaw il-madum tax-xaft fid-dar t'ommu. Fix-xaft kien hemm xi pajpijiet tal-hadid li kien hemm bzonn jitnehhew sabiex isir ix-xogħol. Dawn il-pajpijiet kienu ta' huħ Joseph Cassar. Il-haddiema nehhew dawn il-pajpijiet u poġgiewhom taħt it-taraġ. Ix-xhud staqsa lil Joseph jekk għandux bzonn il-pajpijiet jew inkella jarmuhomx mal-kumplament tat-terrapien li nqala' bhala riżultat tax-xogħlijiet. Joseph ma wiegibux u minflok qagħad jgħid lill-ommu *"ma, dak ir-raġel min hu? Dawk il-pajpijiet kont gibthom jiena"*.⁹ Wara li Joseph baqa' jirripeti dan il-kliem għal diversi drabi, ix-xhud qallu sabiex iħalli lil ommhom bi kwietha. Għal dan il-kliem Joseph irrabja hafna u allegatament qabad lix-xhud minn għonqu u qallu li jrid ipattieħielu ta' incident li kien seħh sittax-il sena qabel meta x-xhud kien għad għandu tnax-il sena. F'daqqa wahda

⁷ Folio 26-28 u 93-95 ta' l-atti processwali

⁸ Folio 29-48 u 116 (quddiem u wara) ta' l-atti processwali

⁹ Folio 32 ta' l-atti processwali

kemm Joseph kif ukoll l-imputat Martin Cassar qabdu jagħtu lix-xhud, li minn naħa tiegħu ma bediex jirreżisti.

F'punt minnhom, l-imputat qabad lil ommhom minn għonqha sabiex allegatament jipprovoka lix-xhud li min-naħa tiegħu mar jigris sabiex iwaqqaf lill-imputat. Dak il-ħin beda jzommu Martin filwaqt li l-imputat beda jagħtih bil-ponn fuq wiċċu tant li għamillu farrett li kien jirrikjedi tlett ponti. Ix-xhud ħarab minn ġewwa d-dar u qabad tal-linja sabiex jinżel l-Għassa tal-Ħamrun. Meta wasal hemm sab lill-imputat diġa hemmekk li minn naħa tiegħu infexx jgħajjar lix-xhud "*marid*" u "*ħanżir*". L-imputat ġie skortat 'il barra mill-Pulizija u ta daqqa ta' ponn mal-ħġieġa tal-Għassa li tkissret u tqatta' l-qalziet ta' Pulizija partikolari.

In kontro-eżami ix-xhud ikkonferma li f'dan l-incident ma ntuzatx sikkina kontrieh għalkemm kien hemm episodji fil-passat fejn kien ġie mhedded permezz ta' sikkina. Mill-banda l-oħra jikkonferma illi huwa kellu mus fil-but waqt l-episodju iżda huwa ma uzaxx. Ġie ċċarat illi fil-verità mhuwiex mus imma sikkina normali bħal dawk li tintuza biex jitqaxxar it-tewm. Ix-xhud ammetta ukoll li għat-tgħajjir tal-imputat huwa wieġed li l-imputat kien "*ħabsi*" u "*mignun*". Ix-xhud spjega ukoll li fil-passar kien hemm ħafna episodji mal-imputat li spiċċaw quddiem il-Qorti fejn huwa dejjem ħafirlu. Ikkonferma li dakinhar qabel l-incident, u ċioe qisu bejn it-tmienja u l-għaxra ta' filgħodu huwa kien għamel sagħtejn xogħol ġewwa *snack bar* f'Santa Venera. Ix-xhud ġie mistoqsi jekk kienx ikkonsma xorb alkoħoliku dakinhar, għal liema mistoqsija ix-xhud wieġeb illi kien ħa żewġ grokkijiet *whisky* d-dar.

PS 267 Anthony Cassar¹⁰ xehed ukoll waqt is-seduta tat-13 ta' Lulju 2016 fejn huwa spjega illi nhar is-27 ta' Ġunju 2016 għall-ħabta tas-sieġha ta' wara

¹⁰ Folio 49-51 ta' l-atti processwali

nofsinhar ġie nfurmat illi kien hemm kommissjoni ġewwa l-Għassa tal-Hamrun. Meta wasal hemmekk, sab bieb tal-ħġieġ imkisser u lil WPC 169 bil-qalziet imqatta' u b'girfa fuq dahra. Ix-xhud kien ġie infurmat illi kien hemm argument fejn Martin Cassar, detentur tal-karta tal-identità numru 231780M ta daqqa ta' ponn fuq il-ħġieġa u ħarab minn fuq il-post wara li din inkisret. Ix-xhud iċċara illi waqt l-incident proprju huwa ma kienx prezenti fuq il-lok.

Dr Frances Dalli Badjadi¹¹, adetta fiċ-Ċentru tas-Saħħa tal-Furjana, xehdet waqt is-seduta tat-12 t'Ottubru 2016. Ix-xhud ġiet riferuta tlett ċertifikati mediċi li jinsabu a Fol. 19, 20 u 21 tal-proċess, fejn hija kkonfermat illi dawn ġew redetti minnha in segwitu ta' eżami fuq il-persuna ta' Carmen Cassar, Alexander Cassar u Doris Al Sous Camilleri. Carmen Cassar kellha ħames marki f'għonqha ta' madwar ħames ċentimetri li ġiet ċertifikata bħala ġerħa ħafifa. Alexander Cassar kellu ġerħa miftuħa ta' ċentimetru u nofs taħt huġbejn tan-naħa tax-xellug, liema ferita kienet tirrikjeda tlett ponti u ġiet ċertifikata bħala waħda gravi u li tħalli marka fil-wiċċ. Maria Al Sous Camilleri kellha barxa ta' ċentimetru fuq in-naħa ta' fuq ta' riglejha li ġiet ċertifikata bħala ġerħa ħafifa.

WPC 169 Doris Al Sous Camilleri¹², stazzjonata fl-Għassa tal-Hamrun, xehdet ukoll waqt is-seduta tat-12 t'Ottubru 2016. Ix-xhud spjegat illi fis-27 ta' Ġunju hija kienet second watch fl-Għassa tal-Ġamrun u għall-ħabta tas-13:15 daħal l-imputat Martin Cassar u sakemm ix-xhud lestiet taqdi persuna oħra, laħqu waslu huħ Alexander Cassar u ommu Carmen Cassar. Alexander kellu wiċċu kollu dmija u wara ftit Martin u Alexander qabdu jġġieldu fl-Għassa. Ix-xhud ħarġet tipprova tferraqhom u irnexxiela toħroġ lil Martin 'il barra. Dan beda jagħti mal-ħġieġa tal-antiporta tant li kissirha u x-xhud intlaqtet mill-ħġieġ li tar fuq in-naħa ta' fuq ta' saqajha. Wara dan, l-imputat ta daqqa ta' ponn fuq il-

¹¹ Folio 85-88 ta' l-atti processwali

¹² Folio 89-92 ta' l-atti processwali

ħgieġa l-oħra u meta din inkisret ukoll, huwa ħarab minn fuq il-post. Wara dan kemm ix-xhud kif ukoll Alexander u Carmen Caruana marru flimkien il-poliklinika tal-Furjana. Ix-xhud ikkonfermat illi hija sofriet girfa fuq in-naħa ta' fuq koxxitha.

Il-Maġġur Audrey Cassar¹³, stazzjonata fl-Għassa tal-Ħamrun, xehdet waqt is-seduta tat-13 ta' Jannar 2017. Ix-xhud għarfet lill-imputat fl-awla ikkonfermat illi nhar is-27 ta' Ġunju 2016 għall-ħabta tas-13:15 hija kienet ġewwa l-Għassa tal-Ħamrun. Hekk kif niżlet mill-uffiċċju tagħha fis-sular ta' fuq innotat mara ma ġuvni ġewwa l-Għassa jidhru kommissi kif ukoll ġuvni iehor barra jagħti mal-ħgieġa tal-antiporta. F'hin minnhom il-ħgieġa inkisret u taret biċċa fuq WPC 169 bil-konsegwenza li ġiet ikkawżata ticrita fil-qalziet tal-unifomri tal-istess. Wara li kisser it-tieni ħgieġa, l-imputat ħarab minn fuq il-post u intalbet l-assistenza tar-rapid intervention unit sabiex jiġi rintraċċjat. In kontro-eżami, il-Maġġur ikkonfermat illi hija kienet preżenti għall-eposidju.

PC 1007 Jean Paul Pizzuto¹⁴, fil-preżent stazzjonat fil-Laboratorju tal-Forensika, xehed waqt is-seduta tat-13 ta' Jannar 2017. Ix-xhud ikkonferma li fil-jum in kwistjoni huwa kien xogħol fl-Għassa tal-Ħamrun għall-ħabta tas-13:15 daħal l-imputat sabiex jagħmel rapport. Eventwalment waslu ommu u huħ u kien hemm xi diżgwiġ u tgħajjir bejn l-aħwa. Wara li l-imputat ġie skortat 'il barra huwa beda jagħti mal-ħgieġ tal-antiporta u jtenni diskors ta' tgħajjir kontra l-Pulizija ukoll. Meta nkiser il-ħgieġ, l-imputat ħarab minn fuq il-post. Eventwalment l-imputat mar waħdu l-Għassa. Jidher li r-rabja tal-imputat fl-Għassa ġiet xprunata mill-fatt li huwa kien wasal fuq il-lok qabel ommu huħ u għalhekk ippretenda li jinqeda' qabilhom.

¹³ Folio 107-110 ta' l-atti processwali

¹⁴ Folio 111-115 ta' l-atti processwali

L-imputat Martin Cassar¹⁵ xehed waqt is-seduta tas-6 ta' Marzu 2019. L-imputat ikkonferma li dakinhar tal-incident in kwistjoni kien qiegħed għand ommu fuq is-sodda u sema liż-żewġ ħutu Joseph u Alex jargumentaw bejniethom. Wara ftit l-argument eskala xi naqra u l-għajjat żdied u Joseph instemgħa jgħid lil ħuh Alex, "dahħalhieli jekk għandek idahħalhieli". Skont l-imputat huwa kien qed jirreferi għas-sikkina li kellu f'idu. Allegatament Alex beda jipprova jhebb għall-imputat u kien fis-sakra. L-imputat zied jgħid li qabel dan l-incident, ma kienx hemm għied bejn l-aħwa. L-imputat stqarr illi sabiex jiddefendi ruhu, huwa xejjer żewġ daqqiet ta' ponn u laqat lill-ħuh Alex f'wiċċu. Wara ftit, Alex ħataf lill-omm il-partijiet u telaq biha lejn l-Għassa tal-Ħamrun sabiex isir rapport. Joseph u Martin niżlu l-Għassa bil-karozza u allura waslu malajr qabel Alex u ommhom. Wara ftit dahal Alex u omm il-partijiet fl-Għassa u talab illi jsir rapport mill-aktar fis. Eventwalment WPC 169 tefgħat lill-imputat 'il barra mill-għassa u għalqet il-bieb tal-antiporta permezz ta' ċavetta. L-imputat stqarr illi kien ferm urtat bil-mod kif ġabu ruħhom miegħu il-Pulizija fis-sena li hallewh jistenna. Hekk kif kisser it-tieni hġieġa, l-imputat ikkonferma li huwa ħarab minn fuq il-post. In kontro-eżami l-imputat stqarr illi huwa kien qed iħalli l-*mobile phone* mitfi minħabba li skont hu, jibza' li ser jiġi msawwat mill-Pulizija. Ix-xhud ikkonferma ukoll li l-intenzjoni tiegħu ma kienet qatt li jkisser il-hġieġa jew li jwegġa' lill-Pulizija. Huwa nnega ukoll illi huwa f'xi ħin qabad lil ommu minn għonqha. Wara l-incident, ix-xhud ġie meħud il-habs fejn dam għal xi xahar sakemm ingħata l-libertà proviżorja.

¹⁵ Folio 158-164 ta' l-atti processwali

Ikkunsidrat

Stqarrija ta' l-imputat

Illi l-istqarrija ta' l-imputat Martin Cassar ittiehdet nhar it-28 ta' Gunju 2016 gewwa l-ufficju ta' l-Ispettur Robert Said Sarreo wara li kien inghata is-soliti twissija ta' xiex gie investigat u wara li nghata d-drittijiet kollha tieghu dwar il-jedd li jikkonsulta ma' avukat tal-fiducja tieghu qabel issirli xi interrogazzjoni¹⁶.

L-istqarrija ta' l-imputat ittiehdet gurnata wara l-incident, u cioe' fit-28 ta' Gunju 2016 fil-prezenza ta' l-Ispettur Robert Said Sarreo u RPC 3106 E. Buhagiar. L-imputat ghazel li jiffirma kull pagna ta' l-istqarrija.

Illi fl-istqarrija l-imputat ghazel li jwiegeb ghad-domandi li sarulu pertinenti ghall-kaz wara li rrifjuta li jkellem avukat qabel l-interrogazzjoni¹⁷ u jidhol f'certu dettal dwar l-incident in kwistjoni kif ukoll l-involviment tieghu.

Madankollu u f'bazi preliminari tajjeb li din il-Qorti tistabilixxi jekk l-istqarrija li giet rilaxxata mill-imputat hijiex amissibbli u tistax ssir infirenza f'dawn il-proceduri u dan fid-dawl ta' gurisprudenza recenti mil-Qrati taghna li bbażaw ruhhom fuq insenjamenti mill-kazistika tal-Qorti Ewropea għall-Ħarsien tad-Drittijiet tal-Bniedem. Meta gie irilaxxata l-istqarrija tal-imputat, il-ligi Maltija ma kinitx tipprovdi ghad-dritt ta' assistenza legali matul l-interrogazzjoni fejn irid allura jigi stabbilit jekk l-istqarrijiet in kwistjoni kienux konformi mal-interpretazzjoni mogħtija mill-Qorti Ewropea u dik Maltija tal-Artikolu 6 tal-Konvenzjoni Ewropea għal Protezzjoni tad-Drittijiet tal-Bniedem u l-Artikolu 39 tal-Kostituzzjoni ta' Malta.

Meta l-imputat rrilaxxa l-istqarrija tieghu, huwa kien inghata id-dritt li jikkonsulta mal-avukat tal-għażla tieghu, liema dritt infatti huwa ma uzax¹⁸.

¹⁶ Folio 23-24 ta' l-atti processwali

¹⁷ Folio 22 ta' l-atti processwali

Madankollu ma kien ingħata l-ebda dritt tal-preżenza tal-avukat tiegħu matul l-interrogazzjoni, għas-sempliċi raġuni li din il-proċedura dahlet fis-sehħ fil-liġi tagħna permezz tal-Artikolu 355AUA(8) tal-Kapitolu 9 tal-Liġijiet ta' Malta u dan biss permezz tal-Att AL tas-sena 2016.¹⁹ Kwindi din il-liġi dahlet fis-sehħ wara li l-imputat gie interrogat.

Jidher li minn dħul fis-sehħ ta' din il-liġi tqajjmu diversi lanjanzi kostituzzjonali fejn giet attakkata l-validita' tal-istqarrija ta' dak li jkun f'diversi każijiet pendenti ta' natura kriminali, meta alavolja sancit bid-drittijiet tal-konsulta legali qabel l-interrogazzjoni u tat-twissija skont il-liġi, l-interrogat ma jkunx ingħata d-dritt li jkollu avukat preżenti matul l-interrogazzjoni. Fost dawn is-sentenzi hemm il-kawża kostituzzjonali fl-ismijiet ta' **Christopher Bartolo vs Avukat Generali et**²⁰ li tirrigwarda l-ksur tad-dritt tas-smiegħ xieraq. Din giet ribadita mill-Qorti Kostituzzjonali li kkonfermat ukoll ir-rimedju konsistenti fl-isfilz tal-istqarrijiet li kienu ġew irilaxxati minn Christopher Bartolo matul il-proċeduri fil-konfront tiegħu. Fl-ewwel sentenza ta' din il-kawża, l-Prim Awla tal-Qorti Ċivili kienet esprimiet is-segwenti:

Il-Qorti rat ukoll illi anke l-Qrati ordinarji Maltin diġa bdew jesprimu d-dubbji tagħhom rigward jekk, il-liġi, kif kienet dak iż-żmien, kienetx tiggarrantixxi adegwament d-dritt ta' smiegħ xieraq konsiderat illi ma kienetx tippermetti illi suspettat jkollu assistenza legali waqt l-interrogatorju, u dan kif jidher fissentenza tal-Qorti tal-Appell Kriminali deċiża fis-6 ta' Ottubru 2016 fl-ismijiet Il-Pulizija (Spetur Jesmond J. Borg) vs Jason Cortis fejn intqal illi:

"...jista' jkun hemm lok għal-dibattitu dwar kemm il-provoedimenti tal-Kap 9 jirrispekkjaw d-dritt għall-assistenza legali mogħti lill-arrestat tenut kont ukoll illi dan id-dritt, kif eżistenti taġt il-liġi tagħna, huwa ristrett għal siegħa qabel l-interrogatorju u b'hekk jeskludi l-jedd tal-preżenza tal-avukat waqt l-istess

¹⁹ Fit-28 ta' Novembru 2016

²⁰ Rikors kostituzzjonali 92/16.

interrogatorju. F' dak l-istadju l-arrestat huwa soġġett għal mistoqsijiet diretti u sugġestivi bir-risposti tagħhom, anke jekk jagħżel li ma jwegħibx, bit-traskrizzjoni tiegħu tkun eventwalment esebita fil-proċeduri kontrih fejn ikun meqjus innocenti sakemm pruvat mod ieħor."

Huwa ċar għalhekk illi skont il-ġurisprudenza kostanti tal-Qorti ta' Strasbourg, hekk kif żviluppat u evolviet sussegwentement għas-sentenza ta' Salduz, ilgaranzija u protezzjoni ta' smiegħ xieraq tirikjedi illi l-arrestat jingħata l-possibilita li jkollu miegħu avukat tal-fiduċja tiegħu waqt, u mhux biss qabel, l-intergazzjoni. Għalhekk jidher illi l-argument tal-intimati illi dan l-ilment tarrikorrent huwa nfondat ghaliex kienet ingħata l-possibilita li jkellem avukat qabel l-ewwel interrogatorju huwa nsostenibbli ghaliex mill-ġurisprudenza appena citata, jidher car illi l-arrestat għandu jingħata l-possibilita li jkollu avukat prezenti waqt l-intergazzjoni. M'huwiex kontestat, illi fiż-żmien in kwistjoni kien hemm restrizzjoni sistematika li kienet timpedixxi lill-arrestat milli jkollu avukat tal-fiduċja tiegħu prezenti waqt l-intergazzjoni. M'huwiex ikkontestat ukoll illi r-rikorrent ma thalliex ikollu avukat prezenti waqt l-ewwel intergazzjoni, u illi ma ingħatax aċċess għall-avukat tiegħu qabel jew waqt it-tieni intergazzjoni. Dan il-fatt waħdu, skont il-ġurisprudenza tal-Qorti ta' Strasbourg, huwa biżżejjed biex tinstab leżjoni tad-dritt ta' smiegħ xieraq.

In oltre jidher li dan l-insenjament qed jiġi adoperat u applikat fil-Qrati tagħna fil-preżent kull meta jiġu rinfaċċati bl-istess sottomissionijiet fejn fost dawn is-sentenzi wiehed isib il-kawża fl-ismijiet **Pulizija vs Claire Farrugia**²¹ deċiża mill-Qorti tal-Appell Kriminali (Sede Inferjuri) nhar l-20 ta' Novembru 2018, fejn l-Onorabbli Qorti ta' l-Appell Kriminali għamlet referenza ampja għal diversi kawżi minn żmien **Salduz vs Tukrija** fejn gie ribadit kostantement illi l-prinċipju tas-smiegħ xieraq huwa mibni fost oħrajn fuq id-dritt tal-assistenza

²¹ Appell numru 259/2018 ippresedut mill-Imhallef Consuelo Scerri Herrera.

legali kemm qabel kif ukoll waqt l-interrogazzjoni u dan apparti rrapprezentanza legali matul il-proċeduri fil-Qorti.

Illi wkoll mill-analiżi tas-sentenzi kkwotati kif ukoll ta' dawg is-sentenzi li ssir referenza għalihom fil-korp tagħhom jidher li minkejja din il-posizzjoni, il-gudikant imbagħad ikun irid jara jekk xorta waħda hemmx provi biżżejjed kontra l-persuna kkonċernata li fuqhom tkun tista' tinstab ħtija irrispettivament mill-ammissjoni li setgħet tkun saret fl-istqarrija. Dan kien fil-fatt il-każ fis-sentenza kontra Claire Farrugia fejn kienu nstabu wkoll provi materjali apparti l-ammissjoni tal-imputata permezz tal-istqarrija guramentata u li xorta waħda giet meqjusa bħala prova inammissibbli. Gie meqjus ukoll illi l-Qrati għandhom jieħdu din il-posizzjoni anki meta ma jkunux ġew eżawriti r-rimedji ordnarji f'każijiet li kienu għadhom pendenti bħala salvagwardja għar-retta amminisstrazzjoni tal-ġustizzja.²² In oltre dan il-prinċipju gie ravviżat anki f'ċirkostanzi meta l- persuna arrestata tirrifjuta l-jedd tal-parir legali qabel l-interrogazzjoni għax dan ma jeskludix awtomatikament li hu kien ser jirrifjuta wkoll l- avukat matul l-interrogazzjoni u b'hekk waħda ma tistax titqies li teskludi lill-oħra.

Illi din il-posizzjoni tal-Qrati lokali giet ikkonfermata recentement fil-każ **Graziella Attard vs Avukat Generali**²³ fejn il-Qorti rriteniet:

“Madankollu, billi ċ-ċirkostanzi fejn il-persuna interrogata tista' ma tithallix tkellem avukat huma l-eċċezzjoni aktar milli r-regola, u din il-qorti għandha s-setgħa li tagħti rimedju fejn issib li disposizzjoni li tħares dritt fundamentali mhux biss “qiegħda tiġi” iżda wkoll meta “tkun x'aktarx sejra tiġi miksura”, din il-qorti hija tal-fehma, kif osservat fis-sentenza mogħtija fl-24 ta' Ġunju 2016 fl-ismijiet Malcolm Said v. Avukat Ġenerali , illi ma jkunx għaqli – partikolarment

²² Ara s-sentenza fl-ismijiet Malcolm Said vs Avukat Generali datata 1-24 ta' Ġunju 2016 kif ikkonfermata fil-Qorti Kostituzzjonali

²³ Deciza 27 ta' Settembru 2019; Qorti Kostituzzjonali

fid-dawl ta' inkonsistenzi fis-sentenzi tal-Qorti Ewropea li joħloq element ta' imprevedibilitá, kif jixhdu l-posizzjonijiet konfliġġenti li ħadet fil-każ ta' Borg u f'dak ta' Beuze – illi l-proċess kriminali jithalla jitkompla bilproduzzjoni tal-istqarrija mogħtija mill-attriċi lill-pulizija għaliex tqis illi, fiċ-ċirkostanzi, in-nuqqas ta' għajjnuna ta' avukat ma kienx nuqqas li ma jista' jkollu ebda konsegwenza ta' preġudizzju għall-attriċi, aktar u aktar meta fl-istqarrija ammettiet sehma fir-reat.

Għaldaqstant tipprovdi dwar dan l-aggrawju tal-avukat Ġenerali billi tgħid illi, għalkemm ma sehħ ebda ksur tal-jedd tal-attriċi għal smiġħ xieraq meta tteħditilha stqarrija, madankollu dik l-istqarrija ma għandhiex tibqa' fl-inkartament tal-kawża kontriha.”²⁴

“din il-qorti ttenni li ma jkunx għaqli li jsir uzu mill-istqarrija waqt il-process kriminali..”²⁵

F'dan il-kaz l-akkuzata ma nghatax l-opportunita' li titkellem ma avukat qabel bdiet l-interrogazzjoni mill-pulizija.

Il-Qorti tagħmel referenza għal sentenza fl-ismijiet **Ir-Repubblika ta' Malta vs Martino Aiello**²⁶ fejn l-ewwel Qorti irriteniet:

“din il-gurisprudenza m'għadhiex applikabbli inkondizzjonatament safejn l-akkuzat qiegħed jippretendi li l-istqarrija tiegħu mhijiex ammissibbli bħala prova abbażi tal-fatt waħdu li dak iż-żmien ma setax ikun assistit minn avukat waqt l-interrogazzjoni u waqt li kien qiegħed jirrilaxxa l-istqarrija. Anzi, għandhom jittieħdu in konsiderazzjoni diversi fatturi li flimkien jagħmlu ċ-ċirkostanzi tal-każ.

Martino Aiello fl-ebda stadju ma kkontesta l-awtenticità talprova li gābet il-Prosekuzzjoni kontrih, liema prova mhijiex limitata għall-istqarrija in kwistjoni.

²⁴ Folio 11 u 12 tas-sentenza

²⁵ Folio 14 tas-sentenza

²⁶ Qorti Civili, Prim' Awla, Onor. Imhalled Anna Felice, Deciza 17 ta' Ottubru 2019, Ref Kost: 38/2018AF

*Lanqas ma oppona għallpreżentata ta' dik l-evidenza. L-assjem tal-provi ser ikun evalwat minn Imħallef u għalhekk, minn persuna b'għarfien għoli tal-proċedura legali u l-liġi Maltija.*²⁷

Illi din is-sentenza giet ikkonfermata mill-Qorti Kostituzzjonali.²⁸

Illi l-Qorti tagħmel referenza wkoll għas-sentenza recenti ta' **Roderick Castillo vs Avukat Generali u Kummissarju tal-Pulizija**²⁹ fejn gie ikkonfermat li meta issir ezami dwar l-ammissibilita ta' l-istqarrija għandu ssir ukoll ezami tal-proceduri kollha hekk kif indikat fis-sentenza **Beuze vs. Belgium**.

F'decizjoni ricenti **Morgan Onuorah v l-Avukat tal-Istat**³⁰ il-Qorti Kostituzzjonali stqarret li:

*"il-qradi domestici ma jistgħux jippermettu li f'proceduri kriminali li għadhom pendent jithallew stqarrijiet li jkunu saru fl-assenza ta' avukat u li l-QEDB ilha tiddekrivih bhala difett procedurali bil-periklu manifest li dak il-fatt jikkontamina l-process kriminali kollu."*³¹

Il-Qorti tagħmel referenza wkoll għas-sentenza **Ir-Repubblika ta' Malta vs Tony Curmi**³² fejn il-Qorti riteniet:

Din il-Qorti għalhekk tqis li nonostante l-fatt li l-istqarrija ta' Wayne Grima ittiehdet fi zmien meta suspettat ma kienx jinghata d-dritt li jkollu Avukat prezenti waqt listqarrija u fejn setgħet anke tapplika r-regola ta' inferenza fejn suspettat jagħzel li jikkonsulta ma' Avukat qabel it-tehid tal-istqarrija, jekk ma jkun irid jgħid xejn jew jonqos milli jsemmi xi fatt u sussegwentement matul il-process iressaq xi difiza li tkun

²⁷ Folio 25 tas-sentenza

²⁸ Deciza 27 ta' Marzu 2020, Imħallfin S.T.O Prim Imħallef Joseph Azzopardi, Onor Imħallef Giannino Caruana Demajo, Onor. Imħallef Anthony Ellul, Rikors Numru 38/18

²⁹ Deciza 20 ta' Lulju 2020, Qorti Kostituzzjonali, S.T.O. Prim Imħallef Mark Chetcuti, Onor Imħallef Giannino Caruana Demajo, Onor. Imħallef Anthony Ellul, Rikors Numru 20/16

³⁰ Deciza 27 ta' Jannar 2021, Qorti Kostituzzjonali, Imħallfin S.T.O Prim Imħallef Mark Chetcuti, Onor Imħallef Giannino Caruana Demajo, Onor. Imħallef Anthony Ellul, Rikors Numru 38/18

³¹ Folio 12 tas-sentenza

³² Qorti Kriminali; Imħallef Dr. Consuelo Scerri Herrera; Att ta' Akkuza 8/2019

ibbazata fuq xi fatt li ma jkunx semma matul l-interrogazzjoni, mhux biss Wayne Grima ghazel li jiguramenta l-istqarrija tieghu izda ukoll sal-lum il-gurnata ma jirrizultax jekk Wayne Grima qiegħed jikkontesta l-ammissibilita' jew il-kontenut tal-istqarrija rilaxxata minnu. Għalhekk din il-Qorti tqis li tali stqarrija għandha tibqa' fl-atti u għalhekk hija prova ammissibbli f'kaz li Wayne Grima jixhed f'dan il-guri u tali stqarrija ma tigix kontestata minnu.

Għal dawn il-motivi, din il-Qorti taqta' u tiddeciedi billi għar-ragunijiet ikkunsidrati f'din is-sentenza, tilqa' limitatament l-eccezzjoni preliminari tal-akkuzat billi filwaqt li tiddikjara l-istqarrija rilaxxata mill-akkuzat Tony Curmi fit-23 ta' Novembru 2014⁵⁹ a fol 7 et sequitur tal-atti ta' quddiem il-Qorti tal-Magistrati (Malta) bhala Qorti Istrutturja bhala prova inammissibbli u għalhekk tordna l-isfilz tagħha, tiddikjara ukoll kwalunkwe referenza li saret fl-atti inkluz fil-provi u fix-xhieda għal dak li l-akkuzat Tony Curmi seta' qal matul l-investigazzjoni u matul it-tehid tal-istqarrija mingħajr ma kellu Avukat prezenti bhala ukoll inammissibbli.

Din il-Qorti hadet konjizzjoni tal-fedina penali tal-imputat, u filwaqt li tara li ma hijiex netta ma tinsabx konvinta li l-imputat huwa ben konxju għall-proceduri u l-prattici tal-pulizija.

Kwindi konsegwentement a bazi tal-insenjamenti ravvizati u li jidhru li qabdu linja paċifika fil-Qrati Maltin, stante li ma jirrizultax li kien hemm ragunijiet validi jew impellenti li setgħu jiġġustifikaw in-nuqqas tal-għoti lill-imputat tal-assistenza legali matul l-interrogazzjoni għajr għall-fatt li dan il-prinċipju ma kienx għadu ravvizat fil-liġi Maltija fiż-żmien meta gie interrogat, din il-Qorti tqis li għal din ir-raguni oġġettiva, u sabiex żgur jiġi evitat li l-jeddijiet fundamentali tal-imputat jiġi b'xi mod ritenuti lezi minn din il-Qorti minhabba fl-użu tal-istqarrija tiegħu fil-gudizzju tagħha, din il-Qorti qiegħda tiddeciedi li tiskarta din l-istess stqarrija u ma tqisiex bhala prova f'dawn il-proceduri.

Ikkunsidrat

L-ewwel imputazzjoni

Ix-xhud Alexander Cassar fix-xhieda tieghu jghid li huh l-iehor Joseph Cassar, waqt li kienu qeghdin jargumentaw, qabdu minn ghonqu u qallu *“ejja lil hawn ha npattilek ta’ sittax il-sena ilu meta kont qbadt taghtini, kelli tnax il-sena”*.³³ Biex jiddefendi lilu nnifsu x-xhud avza lil hutu t-tnejn li ghandhu mus izda xorta bdew jaghtuh it-tnejn, cioe huh Joseph u l-imputat. Ikompli jghid li *“Martin beda jaghtini bil-ponn u ghamluli tlett punti hawnhekk, kelli mmur l-ghassa l-Hamrun b’tal-linja bid-demmi itir...”*.³⁴ Ikompli jghid ukoll li *“l-ewwel qabadni minn ghonqi.”*³⁵

L-imputat, li xehed b’mod volontarju jispjega li ta zewg daqqiet ta’ ponn f’wicc huh, minhabba li huh kien fis-sakra, kellu sikkina f’idejh, *“rajtu gej ghalija bis-sikkina”*³⁶ u l-ghan tieghu kien biex jifred lil huh Alexander minn huh l-iehor Joseph li kienu qed jiggieldu dak il-hin bejniethom.

Il-prosekuzzjoni esebiet certifikat mediku³⁷ mahrug fl-istess gurnata ta’ l-incident mertu ta’ dan il-kaz, cioe fis-27 ta’ Gunju 2016 mit-tabiba Dr. Dalli Badjadi Med Reg Numru: 3358 fejn iccertifikat li l-vittma kien qed isofri minn griehi ta’ natura gravi fuq wiccu minhabba gerha miftuha ta’ centimetru u nofs fuq in-naha ta’ barra taht hugbejh tan-naha tax-xellug. Kellu wkoll tbengila tahtha u t-tabib kellu jaghmillu tlett punti.

It-tabib fix-xhieda tagħha tikkonferma li ha tibqa marka fuq wicc il-vittma fil-parti ta’ hugbejh.³⁸

³³ Folio 32 ta’ l-atti processwali

³⁴ Folio 33 ta’ l-atti processwali

³⁵ Folio 35 ta’ l-atti processwali

³⁶ Folio 159 ta’ l-atti processwali

³⁷ Dok RS3, Folio 20 ta’ l-atti processwali

³⁸ Folio 87 ta’ l-atti processwali

Il-Qorti kif kienet diversament ippreseduta rat il-qasma fuq wiccu b'ghajnejha stess meta ta x-xhieda tlett gimghat wara l-incident.³⁹

Ikkunsidrat

Il-legittima difesa

Id-difiza ta' l-imputat itenni fis-sottomissjonijiet finali taghha li minkejja dak kollu li gara minn imkien ma rrizulta l-intenzjoni specifika ta' l-akkuzat li jikkaguna offiza gravi u dan johrog bhala stat ta' fatt mid-dikjarazzjoni ta' Alexander Cassar *a tempo virgine* fejn stqarr il-kliem "*ersaq l'hemm ghax ghandi il-mus*" lil huh Joseph Cassar u s-semplici raguni ghalfejn l-imputat dahal bejniethom kien biex jifraq lil hutu. L-abbli difensur ta' l-imputat itenni li maghdud mac-cirkostanzi kollha tal-kaz fejn kien hemm involut strument li jaqta uzat minn Alexander Cassar indirizzat lejn il-gisem ta' l-imputat, l-imputat ghandu jigi kkunsidrat li f'dak il-mument kien qed jiddefendi lilu nnifsu.

Illi skond giurisprudenza l-gustifikazzjoni tal-legittima difiza tirrizulta meta jirrizultaw zewg principji - dawk tal-gustifikazzjoni u dik li l-ghemil huwa skuzat mir-responsabilita' kriminali.

F'dan ir-rigward l-artikolu 223 u 224 tal-Kodici Kriminali jghidu:

223. *Ma hemmx reat meta l-omicidju jew l-offiza fuq il-persuna huma ordnati jew permessi mil-ligi jew mill-awtorità legittima, jew meħtieġa mill-bżonn attwali tad-difiza legittima ta' wieħed innifsu jew ta' haddieħor.*

224. *Jidhlu taħt il-kazijiet ta' bżonn attwali tad-difiza legittima, dawn li ġejjin:*

(a) jekk l-omicidju jew l-offizi fuq il-persuna jsiru fil-waqt li wieħed, bil-lejl, ikun qiegħed jirreżisti biex ma jhallix l-iskalata jew il-ksur ta' recinti, ta' hitan, jew ta' bibien

³⁹ Folio 47 ta' l-atti processwali

li minnhom tidhol għal dar jew appartement abitat, jew ta' post li jagħmel magħhom, illi jkun jinfed, direttament jew indirettament, ma' dik id-dar jew ma' dak l-appartement;

(b) jekk l-omicidju jew l-offiżi fuq il-persuna jsiru fil-waqt tad-difiża kontra persuna li tkun tagħmel serq bi vjolenza jew sakkegġ bi vjolenza, jew li tittanta tagħmel dak is-serq jew sakkegġ;

(c) jekk l-omicidju jew l-offiżi fuq il-persuna jkunu meħtieġa mill-bżonn attwali tad-difiża tal-kastità ta' persuna nnifisha, jew ta' persuna oħra.

Illi minn ezami tal-ligi l-Qorti ghalhekk trid tikkunsidra għall-finijiet ta' dan il-kaz dak li jgħid l-artikolu 223 tal-Kodici Kriminali fil-parti li tghid meħtieġa mill-bżonn attwali tad-difiża legittima ta' wiehed innifsu jew ta' haddieħor.

Skond il-Professor Mamo, il-bżonn attwali għandu jigi kkunsidrat b'dawn it-tlett kwalifiki:

- i. **Unjust:** *the evil threatened is unlawful;*
 - ii. **Grave:** *serious enough to cause harm, to cause 'irreparable' evil; and*
 - iii. **Inevitable:** *it must be sudden, actual and absolute danger.*
- **'Sudden'** *does not imply that when the victim knows about an impending threat and yet does nothing about it, the threat does not remain sudden.*
 - **'Actuality'** *of a threat means that self-defence must be present at the time of reaction. Hence, it could be argued that if an aggressor turns his back, he is still active and actual and therefore self-defence might be found to be acceptable.*
 - **'Absolute'** *means that there is no other means to avoid it. This leads us to running away, known as *comodus discessus*.*

Għalhekk irrid dejjem jigi adoperat test suggettiv sabiex jigi determinat jekk ic-cirkostanzi tal-legittima difeża jirrizultawx. Il-Qorti tagħmel referenza għal kaz

Rex vs Rose⁴⁰ fejn il-Qorti riteniet li kaz fejn missier spara u qatel lill-missieru ghaliex f' dak il-mument emmen li missieru kien ser joqtol lill ommu kien att gustifikat stante li l-imputat kien genwinament emmen fuq ragunijiet ragonevoli li l-hajja ta' ommu kienet fil-periklu u kien hemm necessita ta l-azzjoni tieghu sabiex ikun hemm il-preservazzjoni tal-hajja ta' ommu.

Din il-Qorti wara li gharblet id-dinamika ta' l-incident kif rakkontata mill-imputat u mill-ferut huh Alexander Cassar, tqis illi d-difiza ta' l-istess Martin Cassar, sa fejn din tirreferi ghal-legittima difesa tieghu fil-konfront ta' huh ma treggiex. Il-Qorti ma tqisx li l-agir tax-xhud Alexander Cassar jiggustifika l-offiza li l-imputat ikkagunalu f'wicc kif korroborata mill-provi l-oħra f' din il-kawza.

Din il-Qorti m'ghandhiex dubju li l-offiza li kkawza l-imputat Martin Cassar fil-konfront ta' huh Alexander tikkwalifika bhala wahda gravi a tenur tal-artikolu 216 tal-Kodici Kriminali in kwantu din tammonta ghal sfregju fil-wicc skond l-artikolu 216 (1) (b) u ma tarax li kienu jezistu l-elementi li jiggustifikaw il-hsara li l-imputat stess jikkonferma li kkawza lil huh Alexander Cassar.

Ikkunsidrat

Sussegwentement fis-seduta tat-13 ta' Frar 2017 il-vittma Alexander Cassar iddikjara wkoll li fid-dawl li l-imputat jigi huh, ma riedx jerga' jixhed kontra tieghu.

L-istess vittma iddikjara wkoll li kien qed jahfer lill-imputat u li kien qed jirtira l-kwerela li ghamel kontra huh filwaqt li kien qed jirrinunzja ghal azzjoni kriminali sa fejn din huwa rinunzjabbli.

⁴⁰ 1884, 15 Cox 540

M'hemmx dubju li r-reat mertu tal-ewwel imputazzjoni huwa wiehed prosekwiibli ex officio u ghaldaqstant, mhemmx htiega tal-kwerela tal-parti leza. Madankollu, din il-Qorti sejra tikkonsidra l-mahfra u r-'rinunzja' ta' Alexander Cassar ghall-finijiet ta' piena u sejra tghaddi sabiex issib htija ta' l-ewwel imputazzjoni.

Ikkunsidrat

It-tieni imputazzjoni

Il-prosekuzzjoni esebit certifat mediku⁴¹ mahrug fl-istess gurnata ta' l-incident mertu ta' dan il-kaz, cioe fis-27 ta' Gunju 2016 mit-tabiba Dr. Dalli Badjadi Med Reg Numru: 3358 fejn iccertifika li l-vittma kienet qed issofri minn griehi hfief. L-istess certifikat jindika wkoll li l-vittma kellha marki ma ghonqha hekk kif gie ikkonfermat meta telghet tixhed it-tabiba.

L-allegata vittma li tigi omm l-imputat ghazlet li ma tixhidx fil-proceduri odjerni wara li giet informata mill-Qorti illi hija kellha d-dritt li ma tixhidx kontra binha ghalkemm stqarret li *"kif hemm miktub gara l-kaz"*⁴². Ix-xhud regghat ikkonfermat ir-rieda taghha li ma tixhidx waqt is-seduta tat-12 t'Ottubru 2016 meta regghet giet mistoqsija mill-Qorti ghal dak il-għan.

Madankollu l-Qorti tosserva li fl-ebda stadju ma rrinunzjat ghall-kwerela kontra l-imputat li saret a tenur tal-artikolu 221(4) tal-Kodici Kriminali. Ghaldaqstant, ghalkemm il-Qorti tqis li x-xhud ghazlet li ma tixhidx fil-konfront ta' binha, in vista tal-fatt li l-procedura baqghet ghaddejja, u qatt ma kien hemm rinunzja mill-parti civile jew irtirar ta' din l-imputazzjoni mill-prosekuzzjoni, din il-Qorti trid tiddeciediha fuq il-provi li hemm.

⁴¹ Dok RS2, Folio 19 ta' l-atti processwali

⁴² Folio 27 ta' l-atti processwali

Ix-xhud Alexander Cassar li jigi hu l-imputat u t-tifel tal-vittma fix-xhieda tieghu stqarr li *“Martin telaq jigri u mar jaghti lil ommi u qabadha minn ghonqha ghax kien jaf li jekk jaghmel hekk jien iwa imbaghad hemm nirrezisti, ghalhekk ghamel hekk...”*.⁴³

Illi fir-rapport tal-incident⁴⁴ li gie ikkonfermat minn PS 267 Anthony Cassar hemm deskrezzjoni ta' l-agir ta' l-imputat fil-konfront ta' ommu.

*“...hekk kif marret tferraq ommhom, Martin qabad u hareg lilha barra u ghalaqa fil-kamra tas-sodda taghha u qalilha int oqghod hawn, izda hija harget tigri mill-kamra u Martin qabadha minn ghonqa u ghamlilha il-ponn ma wicca u beda jatiha bil-ponn fuq rasha.”*⁴⁵

Min-naha tieghu l-imputat dejjem cahad li qatt sawwat lil ommu izda jispjega:

*“issa ommi dahlet bejnietna waqt li jiena tajtu dawk iz-zewg daqqiet u imbuttajna lil xulxin, din mhux sekonda kien hemm, jigifieri jiena nasal biex nghid illi forsi lqatta jiena l-ommi pero ma sawatha bl-ebda mod....u nemmen li mhux biss jien ilqatta ghax konna tlieta min-nies qeghdin jiggieldu, tista timmagina, tlett irgiel hux..... Jien ma jidhirliex li qbadtha minn ghonqha..”*⁴⁶

Mill-provi prodotti mill-prosekuzzjoni jirrizulta li l-vittma Carmen Cassar soffriet griehi hfief dak in-nhar ta' l-incident mertu ta' din il-kawza. Mix-xhieda ta' l-imputat stess jirrizulta wkoll li seta kien li laqat lill ommu ghalkemm mhux bl-intenzjoni li jsawwatha. Madankollu c-certifikat tat-tabib juri bic-car li l-omm inqabdet minn ghonqha, u l-griehi hfief huma a bazi ta' dawn il-marki vizibbli li kellha ma' ghonqa. Ghalhekk ix-xhieda moghtija minn Alexander Cassar taqbel ma' dak kif rapportat mill-professjonist mediku sa fejn jghid li ra b'ghanjejh, lill-imputat jaqbad lil ommu minn ghonqha.

⁴³ Folio 33 ta' l-atti processwali

⁴⁴ Folio 16-18 ta' l-atti processwali

⁴⁵ Folio 21 ta' l-atti processwali

⁴⁶ Folio 163 ta' l-atti processwali

Il-Qorti tqis li l-fatt li omm l-imputat inqabdet minn għonqha, b'tali mod li l-marki baqghu vizibbli anke meta marret u giet ezaminata minn tabiba jindikaw sitwazzjoni differenti minn dik spjegata mill-imputat u ma tikkonsidrax l-ispezzjoni ta' l-imputat soddisfacjenti biex tiggustifika għalfejn ommu spiccat imwegga b'dak il-mod.

Għaldaqstant din il-Qorti tara li anke din l-imputazzjoni giet ipprovata u sejra tagħaddi sabiex issib lill-imputat hati tagħha.

Ikkunsidrat

It-tielet imputazzjoni

L-artikolu 96 tal-Kodici Kriminali jghid:

Kull min jattakka jew jagħmel rezistenza bi vjolenza jew b'hebb, ta' xorta li ma titqiesx vjolenza pubblika, kontra persuna inkarigata skont il-liġi minn servizz pubbliku, fil-waqt li tkun taġixxi għall-esekuzzjoni tal-liġi jew ta' ordni mogħti skont il-liġi mill-awtorità kompetenti, jekk l-attakk jew ir-rezistenza jsiru minn wieħed jew tnejn minnies, il-piena ta' prigunerija minn sitt xhur sa sentejn u għal multa ta' mhux inqas minn erbat elef euro (4,000) u mhux iżjed minn għaxart elef euro (10,000);

Din il-Qorti għalhekk trid tara jekk l-imputat attakkax jew għamel rezistenza bi vjolenza jew hebbx kontra WPC 169 Doris Al Sous Camilleri.

Mill-provi jirrizulta li l-imputat kien gie mitlub jistenna barra l-għassa sakemm il-pulizija għamlu l-verifiki necessarji tagħhom ma huh li kien imwegga u ommu. Waqt li kien barra, u wara li l-imputat stqarr li kien mahruq għax huh kien qed jinkih u għax kien irrabjat għall-fatt li gie mitlub jistenna barra mill-pulizija kisser il-hgieg ta' l-antiporta li tar fuq WPC 169, qattalha l-uniformi u kkagunalha griehi hfief.

Mix-xhieda ta' PS 267 Anthony Cassar jirrizulta li huwa rritorna l-ghassa minhabba li kien ircieva rapport li sehh incident gewwa l-ghassa. Meta mar lura sab li *"l-orderly tieghi WPC 169 bil-qalziet imqatta' u kellha girfa fuq in-naha ta' dahra, in-naha ta' isfel, jiena staqsejthom x'gara u qaluli li kien hemm argument go l-ghassa fejn kien hemm certu Martin Cassar ID number 231780M, l-ewwel tektek fuq hgiega minnhom u nfaqqhet imbaghad ta' daqqa ta' ponn fuq l-ohra u harrab jigri"*.⁴⁷

Mix-xhieda tal-vittma jirrizulta li l-imputat beda jaghti *"b'subajh hekk u qisu hekk isabbat, infaqqhet il-hgieg u jiena dort hekk u laqghatni...laqghatni bil-hgieg fuq in-naha ta' fuq ta' saqajja."*⁴⁸

Dan kollu kien gie ikkonfermat mix-xhieda tal-Maggur Audrey Cassar li rat *"il-hgieg beda jtir lejn l-orderly u l-orderly kienet WPC 169 Doris, jiena mort biex nara x'ghandha u dhalna fil-kamra ta' gewwa u kellha l-qalziet u l-uniformi mqatta'.*

Il-prosekuzzjoni esebit certifikat mediku⁴⁹ mahrug fl-istess gurnata ta' l-incident mertu ta' dan il-kaz, cioe fis-27 ta' Gunju 2016 mit-tabiba Dr. Dalli Badjadi Med Reg Numru: 3358 fejn iccertifika li l-vittma kienet qeda ssofri minn griehi hfief. L-istess certifikat jindika wkoll li l-vittma kellha barxa ta' one centimeter fuq in-naha ta' barra u n-naha ta' riglejha li kkonfermat meta telghet tixhed.

L-imputat minn naha tieghu jispjega li r-raguni ta' dan l-agir kien minhabba l-fatt li huh Alexander Cassar kien *"qed jipprovokani minn gewwa"*.⁵⁰ Ikompli biex jghid li:

"... dak il-hin peress li ma stajtx nesprimi ruhi, ma stajtx nispjegallhom x'gara peress li lili sakkritni barra rrabjajt u tektikt mal-hgiega tal-antiporta, ghidtilha niftakar il-

⁴⁷ Folio 49 u 50 ta' l-atti processwali

⁴⁸ Folio 90 u 91 ta' l-atti processwali

⁴⁹ Dok RS2, Folio 19 ta' l-atti processwali

⁵⁰ Folio 160 ta' l-atti processwali

kliem ezatt, ghidtilha mhux billi qfiltni hawn barra lili u marelli din il-hgiega infaqghet, ghax tektikt naqra bis-sahha."⁵¹

Jikkonferma li dak il-hin kien *"urtat anke kif gabu ruhhom mieghi l-pulizija biex nghidlek kollox ghax jien ippretendejt jien kont il-vittma u ghandha tisma l-verzjoni tieghi l-ewwel.*"⁵²

Fir-rigward it-tieni daqqa li l-imputat ta lil hgiega jispjega li dan kien frott tal-mod kif beda ggib ruhu huh minn gewwa l-ghassa billi *"beda anke jaghmilli l-funny faces minn warajhom, beda jghidli oqghod hemm, araw kif hu jaqla l-glied u hekk u dehert ikrah jien"*.⁵³

Filwaqt li jirrizulta b' mod car li l-incident tal-ksur tal-hgieg irrizulta minhabba l-agir ta' l-imputat u li WPC169 intlaqtet mill-hgieg mill-provi ma jirrizultax li f'ebda hin l-imputat attacka, hebb jew ghamel rezistenza bi vjolenza kontra WPC 169. Min-naha taghha l-prosekuzzjoni ma ressqitx akkuzi li l-imputat ikkaguna griehi hfief fuq WPC 169 jew li naqas li jobdi ordnijiet legittimi moghtija minn ufficjal pubbliku li huma r-reati li jirriflettu dak li gara.

Ghaldaqstant din il-Qorti tqis li r-reat ma giex ippruvat sal-grad rikjest mill-ligi u sejra sabiex tillibera lill-imputat minn din il-imputazzjoni.

Ikkunsidrat

Ir-raba' imputazzjoni – hsara volontarja

Illi skond ix-xhud Alexander Cassar hu ra lil-imputat jaghti *"daqqa ta' ponn ma' l-hgiega, ta' l-ghassa u nkissret il-hgiega.*"⁵⁴

⁵¹ Folio 160 ta' l-atti processwali

⁵² Folio 160 ta' l-atti processwali

⁵³ Folio 161 ta' l-atti processwali

⁵⁴ Folio 34 ta' l-atti processwali

Mix-xhieda ta' PS 267 Anthony Cassar jirrizulta li x-xhud meta rritorna lura l-ghassa sab il-bieb ta' l-ghassa mifquh bil-hgieg mkisser.

Ix-xhud WPC 169 Doris Al Sous Camilleri li kienet prezenti waqt l-incident u rat kollox ikonfermat li kien l-imputat li kkaguna l-hsara fuq il-bieb ta' l-antiporta u li kien kisser il-hgieg.

Mix-xhieda tal-Maggur Audrey Cassar jirrizulta li x-xhud rat lil-imputat *"barra jaghti ma' l-hgiega, ma l-anti porta ta' l-ghassa, kisser hgiega, il-hgieg tar lejn in-naha taghna u ta' l-orderly u l-orderly u fil-pront kisser il-hgiega l-ohra wkoll."*⁵⁵

Illi dan gie ikkoroborat mix-xhud PC 1007 Jean Paul Pizzuto li kien prezenti u ra l-incident meta beda jaghti mal-hgieg u kkaguna l-hsara. L-istess xhud ikkonferma wkoll li ma kienx xi hgieg dghajjef ghalkemm huwa irqiq.⁵⁶

Fl-artikoli ta' l-Avukat Generali gew indikati l-artikoli 325(1)(c) u (d) tal-Kodici Kriminali li jghidu:

(1) Kull min, b'mezzi xort'ohra minn dawk imsemmijin fl-artikoli ta' qabel ta' dan is-sub-titolu, volontarjament ihassar, jagħmel ħsara jew iġharraq ħwejjeġ ħaddieħor, mobbli jew immobbli, jeħel, meta jinsab ħati:

(c) jekk l-ammont tal-ħsara ma jkunx jiskorri l-mitejn u hamsin euro (250), il-piena ta' prigunerija għal perjodu li ma jaqbizx is-sitt xhur;

(d) jekk l-ammont tal-ħsara ma jkunx jiskorri tlieta u għoxrin euro u disgħa u għoxrin centeżmu (23.29), il-piena ta' prigunerija għal żmien mhux iżjed minn tliet xhur jew il-piena tal-kontravvenzjonijiet:

B'dawn l-artikoli, l-Avukat Generali indika l-valur tal-hsara. Madankollu ma ngabet ebda prova tal-valur tal-hsara mill-prosekuzzjoni.

⁵⁵ Folio 107 fuq wara, ta' l-atti processwali

⁵⁶ Folio 115 ta' l-atti processwali

Minkejja n-nuqqas ta' indikazzjoni tal-valur tal-hsara, jirrizulta b' mod car li l-hsara saret u ghaldaqstant din il-Qorti fil-waqt li sejra tghaddi sabiex issib htija ta' din il-imputazzjoni, fil-kalibrazzjoni tal-piena ha tiehu konjizzjoni tal-fatt li ma ngabitx prova li l-valur jeccedi l-ammont ta' għoxrin euro u disgħa u għoxrin centezmu (23.29) u ta' dak indikat fir-raba proviso ta' l-artikolu 325 li jghid:

Izda wkoll fil-każ ta' ħsara lill-proprjetà pubblika, il-piena tizdied bi grad jew tnejn, u l-ħati għandu jiġi ikkundannat iħallas multa ekwivalenti għall-ħsara li tkun saret.

Madankollu, minkejja dak li jipprovdi dan il-proviso, il-Qorti qatt ma giet provduta l-ammont tal-hsara u l-prosekuzzjoni qatt ma pprezentat prova f' dan ir-rigward jew ghamlet talba sabiex jiġi stabbilit dan il-valur. Ghalhekk din il-Qorti ma tistax timponi l-multa f' din il-proviso stante li qatt ma gie stabbilit l-ammont tal-hsara.

Ikkunsidrat

Il-hames imputazzjoni

Illi skond ix-xhud Alexander Cassar, l-imputat meta kien quddiem l-għassa beda jiggieled u lilu beda jghidlu l-kliem “marid, hanzir, kollok infafet”.⁵⁷ Illi din is-sitwazzjoni ta' glied giet ikkonfermata minn WPC 169 Doris Al Sous Camilleri fix-xhieda tagħha fejn tghid:

“qabdu jiggieldu quddiem i l-ahwa Alexander u Martin, hriġt jiena u ppruvajt nitfa' lil Martin 'il barra, tajt prijorita' lil Alexander ghax Alexander kellu d-dmigha ma' wiccu u kien hemm ommu mara anzjana ukoll, allura tajtu qisu prijorita', tfajt lil iehor daqs

⁵⁷ Folio 34 ta' l-atti processwali

*xejn 'il barra mill-ghassa. Baqghu jiggieldu minn wara l-antiporta, beda jaghti ma' l-hgiega.*⁵⁸

kif ukoll mix-xhud PC 1007 Jean Paul Pizzuto fejn izid jghid li *"kien hemm xi disgwit, kien hemm tghajjir u qabad jaghti ma l-hgieg."*⁵⁹

Ghaldaqstant din il-Qorti wara li rat il-prova kollha prodotti mill-prosekuzzjoni tqis li dan ir-reat gie ppruvat u sejra tghaddi sabiex lill-imputat hati.

Ikkunsidrat

L-addebitu tar-recidiva

Illi l-imputat gie akkuzat ukoll sabiex f'kaz ta' htija jitqies li huwa recidiv taht l-artikoli 49 u 50 tal-Kapitolu 9 tal-Ligijiet ta' Malta u f'dan ir-rigward il-prosekuzzjoni esebit sentenza wahda li kienet inghatat fit-2 ta' Frar 2010⁶⁰ fejn l-imputat kien gie kkundannat ghal sentejn prigunerija.

L-ufficjal prosekutur ta' din is-sentenza ma telax jixhed sabiex jikkonferma din is-sentenza u ma jirrizultax li d-difiza ezentat lil prosekuzzjoni li tressaq bhala xhud lil (dak iz-zmien) Spettur Geoffrey Azzopardi bhala xhud ta' l-identita' ta' l-akkuzat. Madankollu, l-Qorti tara li l-konnotati tal-imputat jaqblu ma dawk ta' l-imputazzjonijiet kif ukoll mal-fedina penali.⁶¹

Ghalhekk il-Qorti tara li l-addebitu tar-recidiva giet sufficjement ipprovata u l-imputat ghandu jitqies li huwa recidiv ghal fini tal-artikoli 49 u 50.

⁵⁸ Folio 90 ta' l-atti processwali

⁵⁹ Folio 111, fuq wara, ta' l-atti processwali

⁶⁰ Folio 120-125 ta' l-atti processwali

⁶¹ Folio 83 ta' l-atti processwali

Ikkunsidrat

Piena

Illi ghal-finijiet ta' piena li ghandha tigi erogata mill-Qorti, il-Qorti qieset, b'zieda mac-cirkostanzi kollha tal-kaz is-segweni fatturi:

Illi l-fedina penali ta' l-imputat hija wahda voliminuza u refrattarja. Minn l-istess fedina penali jirrizulta wkoll li ma kienitx l-ewwel darba li l-imputat agredixxa lil huh li jghix fl-istess dar mieghu. Il-Qorti tqis ukoll li wiehed mill-vittmi hija ommu. Gie kkunsidrat ukoll il-posizzjoni tal-membri tal-familja tieghu fil-konfront tieghu u li jghixu taht l-istess saqaf.

Decide

Ghaldaqstant il-Qorti wara li rat l-artikoli 214, 216, 218, 221(1), 96, 325(1)(c) u (d), 338(dd), 49 u 50 tal-Kapitolu 9 tal-Ligijiet ta' Malta issib lil Martin Cassar:

Hati ta' l-ewwel, tat-tieni, raba' u hames imputazzjoni, kif ukoll ta' l-addebitu tar-recidiva imnizzla bhala s-sitt imputazzjoni.

Mhux hati tat-tielet imputazzjoni u tilliberah minn kull htija u piena.

Illi kwantu ghall-piena li ghandha tigi nflitta, il-Qorti qieset ic-cirkostanzi kollha tal-kaz u ghalhekk il-Qorti hija tal-fehma illi piena karcerarja f'dan l-istadju ma hix ser thalli il-frott illi wiehed jkun qed jistenna anzi il-kuntrarju. Ghalhekk il-Qorti hija tal-fehma li jissussistu c-cirkostanzi mehtiega u msemmija fl-Artikolu 7(1) tal-Kapitolu 446 tal-Ligijiet ta' Malta, kif ukoll ikun fl-aqwa nteress tas-socjeta u tal-imputat li il-hati jitqieghed taht ordni ta' probation.

Ghalhekk il-Qorti qeghda tpoggi lill-hati taht Ordni ta' Probation ghall-perjodu ta' sentejn millum b'dan li ghal dan l-iskop qeghda tordna li l-hati jitqieghed

taht is-sorveljanza t'Ufficjal tal-Probation indikat lilu mid-Direttur tas-Servizzi tal-Probation u Parole.

A tenur tal-Artikoli 7(7) tal-Kapitolu 446 tal-Ligijiet ta' Malta, il-Qorti fissret lill-hati bi kliem car u li jinftiehem, l-effetti tal-ordni ta' probation u li f'kaz li jonqos milli jikkonforma ruhu ma' dik l-ordni u/jew f'kaz li jagħmel reat ieħor tul it-terminu tal-ordni ta' probation, jista' jinghata sentenza għar-reati li tagħhom instab hati b'din is-sentenza.

Il-hati jiddikjara li jaqbel ma' tali ordni. Ai termini tal-Artikolu 7(8) tal-Kapitolu 446 tal-Ligijiet ta' Malta, il-Qorti tordna li kopja ta' din is-sentenza u tal-ordni ta' probation għandhom jigu trasmessi minnufih lid-Direttur tas-Servizzi ta' Probation u Parole sabiex jassenja Ufficjal tal-Probation biex ikun responsabbli għas-sorveljanza tal-hati.

L-Ufficjal tal-Probation assenjat għandu jirrapporta bil-miktub lill-Qorti kompetenti bil-progress tal-hati kull sitt (6) xhur.

Il-Qorti wara li rat l-artikolu 412D tal-Kapitolu 9 tal-Ligijiet ta' Malta tqieghed lill-hati taht Ordni ta' Trattament, liema ordni qieghda issir għall-perjodu ta' sentejn (2) skond l-anness digriet li għandu jifforma parti integrali ta' din is-sentenza u dan sabiex il-hati jinghata assistenza ta' *anger management* sabiex jinidirizza u jikkontrolla r-rabja tieghu.

Il-Qorti wara li rat l-Artikoli 383 tal-Kapitolu 9 tal-Ligijiet ta' Malta, sabiex tipprovdi għas-sigurta` pubblika, tqieghed lill-hati Martin Cassar taht obligazzjoni tieghu personali għal perjodu ta` sena taht penali ta` elf ewro (€1,000).

Fir-rigward għat-talba sabiex tinhareg Ordni ta' Protezzjoni ai termini ta' l-artikolu 412(C) tal-Kapitolu 9 tal-Ligijiet ta' Malta, il-Qorti tqis li ma jkunx

idoneju li l-Ordni tinhareg fil-konfront ta' Alexander Cassar u Carmen Cassar kemm il-darba dawn jghixu taht l-istess saqaf. Fil-konfront ta' WPC 169 Doris Al Sous Camilleri, din il-Qorti sejra tastjeni minn din il-parti tat-talba in vista tal-liberazzjoni minn l-istess imputazzjoni fejn inharget.

Fil-konfront tat-talba tal-prosekuzzjoni fir-rigward l-artikolu 533 tal-Kapitolu 9 tal-Ligijiet ta' Malta din il-Qorti sejra tastjeni milli tiehu konjizzjoni ulterjuri ta' dawn it-talbiet stante li gie liberat minn dawk l-imputazzjonijiet relatati ma dawn it-talbiet.

Moghtija illum nhar il-25 ta' Marzu 2020 fil-Qrati tal-Gustizzja, Valletta.

Dr. Nadine Lia

Magistrat

Lorianne Spiteri

Deputat Registratur